

«Тасдиқ мекунам»

ректори Донишгоҳи давлатии молия
ва иқтисоди Тоҷикистон н.и.п.,
дотсент Сангазода Б.А.
аз « 31 » _____ соли 2026



ХУЛОСАИ

Донишгоҳи давлатии молия ва иқтисоди Тоҷикистон

Диссертатсияи Хушвахтзода Дилшод Сангалӣ дар мавзуи «Такмили механизми молиявии идоракунии таваррум дар шароити муосир (дар мисоли Ҷумҳурии Тоҷикистон)», барои дарёфти дараҷаи илмии номзади илмҳои иқтисодӣ аз рӯйи ихтисоси 5.2.17 - Молия, муомилоти пулӣ ва қарз дар кафедраи молияи Донишгоҳи давлатии молия ва иқтисоди Тоҷикистон иҷро карда шудааст.

Хушвахтзода Дилшод Сангалӣ соли 2012 Донишкадаи давлатии омӯзгории Тоҷикистон ба номи С. Айниро аз рӯйи ихтисоси математика-информатика, рӯзона ва соли 2020 зинаи магистратура дар Донишгоҳи давлатии Данғара аз рӯйи ихтисоси баҳисобгирии бухгалтерӣ, таҳлил ва аудит хатм намудааст. Пас аз хатми магистратура Хушвахтзода Дилшод Сангалӣ мувофиқи фармоиши ректори Донишгоҳи давлатии молия ва иқтисоди Тоҷикистон соли 2020 ба ҳайси унвонҷӯ аз рӯйи ихтисоси 5.2.17 - Молия, муомилоти пулӣ ва қарз (қаблан, 08.00.10 – Молия, муомилоти пул ва қарз) қабул карда шуда, соли 2023 онро хатм намудааст.

Номбурда фаъолияти кориашро аз моҳи августи соли 2012 то 1-уми сентябри соли 2013 ба ҳайси омӯзгори фанни технологияи иттилоотии Муассисаи таҳсилоти миёнаи умумии №2 воқеъ дар ноҳияи Данғара оғоз намудааст. Сипас, ӯ солҳои 2018-2020 ба ҳайси мушовири шуъбаи маорифи мақомоти иҷроияи ҳокимияти давлатии ноҳияи Данғара, аз санаи 02.03.2020 то санаи 01.09.2020 ба сифати сармутахассиси шуъбаи маорифи мақомоти иҷроияи ҳокимияти давлатии ноҳияи Данғара, солҳои 2020-2022 ба сифати сармутахассиси раёсати назорати давлатии муассисаҳои таҳсилоти ибтидоӣ, миёнаи касбӣ ва таълими калонсолони Агентии назорат дар соҳаи маориф ва илми назди Президенти Ҷумҳурии Тоҷикистон фаъолият намудааст. Ҳамзамон, Хушвахтзода Дилшод Сангалӣ аз санаи 01.10.2022 то санаи 18.04.2023 ба ҳайси мутахассис-эксперт дар Маркази идораи кор бо лоиҳаҳои курсӣ ва рисолаҳои хатми Донишгоҳи давлатии Данғара, аз санаи 18.04.2023 то санаи 20.10.2023 ҳамчун мутахассиси шуъбаи мониторинг ва идораи сифати таълими Донишгоҳи давлатии Данғара, аз санаи 20.10.2023 то санаи 13.09.2024 ба сифати мутахассиси раёсати назорати давлатии муассисаҳои таҳсилоти

томактабӣ, миёнаи умумӣ ва иловагии Агентии назорат дар соҳаи маориф ва илми назди Президенти Ҷумҳурии Тоҷикистон ва ҳамчунин, ҳоло дар вазифаи сардори раёсати назорати давлатии илм ва инноватсия, муассисаҳои таҳсилоти олии касбӣ ва касбии баъд аз муассисаи олии таълимӣ кор ва фаъолияти меҳнатӣ намуда истодааст.

Мавзуи таҳқиқоти диссертатсионии Хушвахтзода Дилшод Сангалӣ дар ҷаласаи Шурои олимони Донишгоҳи давлатии молия ва иқтисоди Тоҷикистон 29 апрели соли 2021, протоколи №9/5.9 тасдиқ шудааст.

Роҳбари илмӣ номзади илмҳои иқтисодӣ, дотсент, муовини раиси Кумитаи таҳсилоти ибтидоии касбии назди Ҳукумати Ҷумҳурии Тоҷикистон Давлатзода Баҳрулло Раҳмон мебошад.

Диссертатсия дар кафедраи молияи Донишгоҳи давлатии молия ва иқтисоди Тоҷикистон иҷро гардидааст.

Мубрам будани мавзуи таҳқиқот. Яке аз мушкилиҳои назарияи макроиқтисодии муосир, таваррум мебошад. Аз ин лиҳоз асарҳои сершумори олимони ватанию хориҷӣ маҳз ба омӯзиши сабабу оқибатҳои он бахшида шудаанд. Дар бисёр ҳолатҳо моҳияти истилоҳи «таваррум»-ро ҳамчун бекурбшавии асъори миллӣ мефаҳманд, лекин маънои истилоҳи «таваррум» бекурбшавӣ нест. Маънои асосии истилоҳи «таваррум» ин болоравии намояи нархҳо дар бозор мебошад. Зеро, бо сар задани таваррум таносуби муқарраргардидаи нархи молу хизматрасониҳо вайрон шуда, раванди қабули қарорҳои мӯътадили иқтисодӣ барои фурушандагон ва харидорон торафт мушкил мегардад. Ва яке аз сабаҳои асосии бекурбшавии пул ин таваррум мебошад.

Дар баробари ин, пешгӯиҳои иқтисодӣ ва ҳисобу китоби дарозмуддат боз ҳам душвор гардида, дар самти сармоягузориҳои калонҳаҷм хатарҳои зиёде ба вучуд меояд. Дар ҳолати мазкур зарурати арзёбӣ ва коркарди механизми муосир ҷиҳати таъмини раванди таваррум ба вучуд меояд. Аҳаммияти ин масъала дар зарурати таҳияи барномаи зиддитаваррумии давлат баҳри коҳишдиҳии суръати афзоиши таваррум, муқаррарсозии сабабҳо ва механизми бартарафнамоии оқибатҳои таваррум зоҳир мегардад.

Таҷрибаи ҷаҳонӣ нишон медиҳад, ки яке аз вазифаҳои асосии ҳукумат мубориза бар зидди болоравии нархҳо - таваррум ба ҳисоб меравад, зеро аз тахти назорат баромадани он оқибатҳои ногувор дорад. Ин аст, ки маҳз оқибатҳои ногувори таваррумро ба инобат гирифта, аҳоли ва корхонаҳо бо роҳи гуногун маблағҳои пулии худро аз таъсири он ҳифз менамоянд. Ҳамзамон, танзим ва ё дар сатҳи барои ҷамъият мусоид нигоҳ доштани

таваррум вазифаи ҳукумат мебошад, ки бо роҳи таҳия ва татбиқи дурусти механизми идоракунии таваррум таъмин карда мешавад.

Ҳамаи ин, аз аҳаммияти баланди диссертатсияи мазкур, ки рисолати он пайдо намудани посух ба саволи он, ки кадом роҳҳои муосир имкон медиҳанд то механизми идоракунии таваррум (аз ҷумла, механизми молиявии он) дар шароити муосири Ҷумҳурии Тоҷикистон такмил дода шаванд, шаҳодат медиҳад.

Навгонии илмӣ таҳқиқот дар асосноксозии ҷанбаҳои назариявӣ ва амалии инкишоф ва мукамалгардонии механизми молиявии идоракунии таваррум дар асоси алоқамандии нишондиҳандаҳои макроиктисодӣ ва таъмини рушди босуботи тараққиёти иҷтимоии кишвар, беҳтар гардонидани таносуби мол ва миқдори пул мебошад. Натиҷаҳои муҳимтарине, ки навгонии илмӣ таҳқиқотро дар бар мегиранд, аз инҳо иборат мебошанд:

1. Ҷанбаҳои муҳими назариявӣ ва амалии механизми молиявии идоракунии раванди таваррум ва зарурияти принсипиалии такмили ин механизм аниқ карда шуда, идоракунии ҷараёнгирии таваррум дар шароити номутаносибии шадид дар соҳаи муносибатҳои молӣ ва пулӣ ҳамчун объекти таҳқиқ ифода гардиданд. Таҳқиқи сабабҳои пайдоиш ва равияҳои концептуалии таваррум зарурати танзими ҷараёни таваррумро ифода карда, коркарди механизми молиявии идоракунии таваррумро дар замони муосир барои таъмини рушди устувор тақвият медиҳад.

2. Ҳолат ва вазъияти механизми молиявии идоракунии таваррум ҳамчун муайянкунандаи сатҳи алоқамандии сиёсати молию пулии кишвар ба ҳисоб рафта, ба ин восита рушди шароити инфрасохтори таносуби миқдори молу маҳсулот ва пули миллий дар Ҷумҳурии Тоҷикистон арзёбӣ гардидааст. Асоснок карда мешавад, ки таҳқиқи механизми молиявӣ бо дарназардошти хусусиятҳои равандҳои таваррумӣ дар Ҷумҳурии Тоҷикистон зарур мебошад. Дар робита ба ин, таҳлили вазъи ташаккулёбии иқтисодии таваррумро дар кишвар ба тағйирёбии сохтори молу маҳсулоти ватании рақобатпазир ва ба содирот нигаронидашуда вобаста намудан мумкин аст.

3. Низоми ташкилию иқтисодии механизми молиявии идоракунии таваррум дар Ҷумҳурии Тоҷикистон дар асоси таҳлили паст намудани таъсири ҷараёнгирии таваррумӣ ба рушди иқтисоди миллий дар асоси қоидаи асосии ташаккулёбӣ (самаранокӣ) ва усулҳои арзёбӣ (тавозунӣ, ҳавасмандгардонӣ, муқоисавӣ) коркард шуд. Фишангҳои арзёбии омории механизми молиявии идоракунии таваррум дар Ҷумҳурии Тоҷикистон бо

истифода аз имконияти навоариҳо танзим ва идоракунии бозорӣ тавассути нархҳо, арзиши аслии маҳсулоти рақобатпазир пешниҳод карда шуд.

4. Пешниҳод мегардад, ки дар раванди татбиқи сиёсати зиддитаваррумӣ дар шароити дигаргунсозии иқтисодии Ҷумҳурии Тоҷикистон бо дарназардошти сафарбар намудани усулҳои ояндабинӣ ва таҳлилҳои оморию эконометрикӣ ба роҳ монда шаванд. Механизми молиявии идоракунии таваррум барои ояндабинӣ ва баҳодиҳии алоқамандии таваррум ва нишондиҳандаҳои макроиқтисодӣ пешниҳод карда шуд.

Унсурҳои асосии наwgонии илмии пешниҳодкардашуда имкон медиҳанд, ки ба натиҷагирии таносуби муносибатҳои молию пулӣ дар раванди муносибатҳои иҷтимоию иқтисодӣ мусбат таъсир расонанд. Дар натиҷаи таҳқиқ маълум мегардад, ки қисмҳои таркибии нархи молу хизматҳо дар робита ба нишондиҳандаҳои макроиқтисодӣ ба фаъолияти субъектҳои иқтисодӣ таъсири мусбат расонида, дар маҷмӯъ ба мувозинати ҳаҷми мол ва миқдори пул боис мегардад.

Нуктаҳои ба ҳимоя пешниҳодшаванда

1. Таҳқиқи ҷиҳатҳои назариявӣ ва методии такмили механизми молиявии идоракунии раванди таваррум дар Ҷумҳурии Тоҷикистон ва муайян кардани сабабҳои пайдоиш ва равияҳои концептуалии танзими ҷараёни таваррум.

2. Арзёбии ҳолат ва вазъияти такмилдиҳии механизми молиявии идоракунии раванди таваррум бо дарназардошти хусусиятҳои равандҳои таваррум, таҳлили вазъи ташаккулёбии иқтидори таваррум дар кишвар ва алгоритми арзёбии сохтори молу маҳсулоти ватании рақобатпазир ба содирот нигаронидашуда.

3. Аниқ гардонидани низоми механизми молиявии идоракунии раванди таваррум дар Ҷумҳурии Тоҷикистон бо таҳлили таъсири ҷараёнгирии таваррумӣ ба рушди иқтисоди миллӣ ва ташаккулёбии механизми молиявии идоракунии таваррум, истифода аз имконияти нархҳо, арзиши аслии маҳсулоти рақобатпазир дар кишвар.

4. Коркард ва пешниҳод намудани механизми молиявии идоракунии таваррум дар асоси ояндабинӣ ва баҳодиҳии оморию эконометрикӣ алоқамандии таваррум ва нишондиҳандаҳои макроиқтисодии Ҷумҳурии Тоҷикистон.

Аҳаммияти назариявӣ ва амалии таҳқиқот. Аҳаммияти назариявии таҳқиқот дар омӯзиш ва таҳлили амиқтари муносибатҳои молию пулӣ дар равандҳои ташаккул ва рушди механизмҳои молиявии ташаккули

идоракунии таваррум ва таъмини рушди босуботи иқтисоди миллӣ таҷассум меёбад. Натиҷаҳои ҳосилшуда назарияи муносибатҳои молия пулиро тақвият дода, онҳоро ба заминаи назариявии таҳияи сиёсати таваррумӣ дар асоси истифодаи пурраи иқтисодии таваррумӣ ворид менамояд. Аҳамияти амалии хулосаву пешниҳодҳо дар он аст, ки коркардҳои назариявӣ ва методии пешниҳоднамудаи муаллифро мақомоти марказӣ ва минтақавии ҳокимият ҳангоми таҳия ва татбиқи стратегия ва барномаҳои рушд дар асоси баҳодиҳии ҳолат ва вазъияти идоракунии раванди таваррум ва дурнамои зухуротҳои таваррумӣ истифода бурда метавонанд. Истифодаи натиҷаҳои таҳқиқот дар фаъолияти амалӣ имконияти коҳиш додани мушкилоти дараҷаи болоравии нархҳо дар асоси таъмини самаранокии истеҳсолоти ба содирот нигаронидашуда дар ҷумҳурӣ мусоидат менамояд.

Дараҷаи эътимоднокии натиҷаҳои таҳқиқот бо гузаронидани ҳисоби дақиқии маълумотҳо, кифоягии ҳаҷми маводҳои таҳқиқотӣ, коркарди омории натиҷаҳои таҳқиқот ва интишорот тасдиқ мегардад. Хулоса ва тавсияҳо дар асоси таҳлили илмӣ натиҷаҳои таҳқиқоти назариявӣ ва таҷрибавӣ ҷамъбаст гардидаанд.

Мутобиқати диссертатсия ба шиносномаи ихтисоси илмӣ. Соҳа ва натиҷаҳои таҳқиқоти илмӣ ба бандҳои зерини шиносномаи номгӯи ихтисосҳои КОА назди Президенти Ҷумҳурии Тоҷикистон аз рӯи ихтисоси 5.2.17 – Молия, муомилоти пулӣ ва қарз (бо қарори Раёсати Комиссияи олии аттестатсионии назди Президенти Ҷумҳурии Тоҷикистон аз 25 майи соли 2023, №6 тасдиқ шудааст) мувофиқанд: Аз ҷумла: б1.1.3. «Назария ва методологияи таъсири системаи молиявӣ дар натиҷаҳои рушди иқтисодиву иҷтимоӣ»; б3.8.2. «Равишҳои методологӣ дар арзёбии функсияҳо, шаклҳои гардиши пул ва таъсири онҳо дар раванди такрористеҳсоли кишварҳои пешрафта ва рушдбанда»; б3.8.3. «Пул дар низоми муносибатҳои иқтисодӣ. Шаклҳои пул ва ивазкунандаҳои пул»; б3.8.6. «Ташкил ва танзими чараёнҳои пулӣ дар иқтисодиёт»; б3.8.7. «Эмиссия ва сиёсати зиддитаваррумӣ дар иқтисодиёти бозорӣ»; б3.8.10. «Проблемаҳои таваррум (дефлятсия) ва беқурбшавии асъори миллӣ»; б3.8.12. «Асосҳои назариявии таҳқиқоти равандҳои таваррумӣ дар иқтисодиёт, афзоиши даромадҳои воқеӣ ва пулӣ, пасандозҳо ва дигар омилҳои иҷтимоӣ-иқтисодӣ».

Саҳми шахсии доктарабони дараҷаи илмӣ дар таҳқиқот. Саҳми шахсии муаллиф дар муайян намудани предмет ва объекти тадқиқот, асосноксозии номгӯи вазифаҳои тадқиқот ва ҳалли онҳо, ба ҳадди ниҳой расонидани ҷанбаҳои назариявӣ ва методӣ зохир мегардад, ки он имконият медиҳад

маводҳои диссертатсия дар коркард ва амалишавии чорабиниҳо оид ба механизми молиявии идоракунии таваррум истифода гарданд. Инчунин, самтҳои афзалиятноки пешниҳоднамудаи муаллиф имконият медиҳанд, ки механизми молиявии идоракунии таваррум дар таъмини рушди босуботи иқтисоди миллӣ, такмили механизми мубориза барои пешгирӣ ва камгардонии таъсири таваррум дар кишвар, рушди инфрасохтори истехсолии ба содирот нигаронидашуда ҳамчун механизми муҳимми сиёсати зиддитаваррумӣ дар шароити дигаргунсозии иқтисодиёти Ҷумҳурии Тоҷикистон ва баҳодиҳии оморию эконометрикии алоқамандии нишондиҳандаҳои макроиқтисодӣ ва иқтисодии таваррумӣ дар кишвар ҳаллу фасл гарданд.

Тасвиб ва амалисозии натиҷаҳои диссертатсия. Муқаррарот ва хулосаҳои асосии таҳқиқоти диссертатсионӣ дар конференсиҳои илмӣ, илмию амалии байналмилалӣ, ҷумҳуриявӣ, байнидонишгоҳӣ дар солҳои 2021-2026 муҳокима гардидаанд.

Инчунин, натиҷаҳои таҳқиқот дар раванди таълим дар Донишгоҳи давлатии молия ва иқтисоди Тоҷикистон дар тадриси фанҳои фаъолияти бонкӣ, молия, макроиқтисод, муомилоти пул ва қарз, низоми пулию бонкӣ истифода шудаанд.

Таҳқиқоти диссертатсионӣ дар кафедраи молия ва ҷаласаи шурои олимони факултети молия ва қарзи Донишгоҳи давлатии молия ва иқтисоди Тоҷикистон мавриди муҳокима қарор гирифтааст.

Интишорот аз рӯи мавзӯи диссертатсия. Муқаррароту натиҷаҳои асосии таҳқиқоти илмӣ дар қисми илмии муаллиф дар ҳаҷми 8 мақола, аз ҷумла, 6 мақола дар маҷаллаву нашрияҳои мансуб ба номгӯи маҷаллаву нашрияҳои тақризшавандаи ҚОА назди Президенти Ҷумҳурии Тоҷикистон нашр шудаанд. Ҳаҷми умумии қисми илмии ҷопгардида оид ба мавзӯи диссертатсия 2,78 ҷ.ҷ. ташкил медиҳад.

Соҳтор ва ҳаҷми диссертатсия. Диссертатсия аз сарсухан, се боб, 9 фасл, хулоса, рӯйхати адабиёт, ки дар саҳифаи матни компютерӣ зикр шудааст, иборат мебошад. Дар диссертатсия 14 ҷадвал, 6 диаграмма, 8 расм оварда шуда, рӯйхати адабиёти истифодашуда 265 номгӯйро дар бар мегирад.

ИНТИШОРОТ АЗ РҶИИ МАВЗҶИ ДИССЕРТАТСИЯ

Мақолаҳо дар маҷаллаҳои тақризшаванда:

[1-М]. Хушвахтов, Д.С. Моҳият ва аҳамияти механизмҳои молиявии рушди идоракунии таваррум [Матн] / Дилшод Санғалиевич Хушвахтов //

Паёми Донишгоҳи миллии Тоҷикистон. Бахши илмҳои иҷтимоӣ-иқтисодӣ ва ҷамъиятӣ, 2023. №2. УДК 336.02. Саҳ.192-197. ISSN 2413-5151

[2-М]. Хушвахтов, Д.С. Мақоми низоми идоракунии таваррум дар рушди иқтисоди минтақа [Матн] / Дилшод Санғалиевич Хушвахтов // Паёми Донишгоҳи миллии Тоҷикистон. Бахши илмҳои иҷтимоӣ-иқтисодӣ ва ҷамъиятӣ, 2023. №9. ТДУ: 336.02 Саҳ.91-96. ISSN 2413-5151

[3-М]. Хушвахтов, Д.С. Такмили механизми молиявии идоракунии раванди таваррум дар шароити Ҷумҳурии Тоҷикистон [Матн] / Дилшод Санғалиевич Хушвахтов, Саъдихуҷа Маъдиев // Паёми молия ва иқтисод. 2023. №3 (37). (маҷаллаи илмӣ-амалӣ). Саҳ.73-84. ISSN 2663-0389

[4-М]. Хушвахтов, Д.С. Низоми муфидгардонии таъсири таваррум дар иқтисоди миллӣ [Матн] / Дилшод Санғалиевич Хушвахтов // Паёми Донишгоҳи миллии Тоҷикистон. Бахши илмҳои иҷтимоӣ-иқтисодӣ ва ҷамъиятӣ, 2024. №4. Қисми I. ТДУ: 339.9(575.3) саҳ.146-157. ISSN 2413-5151

[5-М]. Хушвахтзода, Д.С. Муаммоҳо ва роҳҳои таъмини банизомдарории таносуби байни таваррум ва сатҳи зиндагӣ дар Ҷумҳурии Тоҷикистон [Матн] / Д.С. Хушвахтзода, Б.Р. Давлатзода // Паёми Донишгоҳи технологии Тоҷикистон. 1(60), 2025. УДК: 336.76 (57 53). Саҳ. 233-239. ISSN 2707-8000.

[6-М]. Хушвахтзода Д.С. Нишондиҳандаҳои ташаккулёбӣ, хусусият ва имкониятҳои батанзимдароварии таваррум ҳамчун фишанги таъмини устувории иқтисоди миллӣ [Матн] / Д.С. Хушвахтзода, Б.Р. Давлатзода // Паёми молия ва иқтисод 2024/№4.2 (43) УДК:336. саҳ. 67-73. ISSN 2663-0389 <https://www.vestnik.tgfeu.tj/tj>

Дар дигар нашрияҳо:

[7-М]. Хушвахтов, Д.С. Сиёсати зиддитаваррумӣ ва усулҳои назорати таваррум дар шароити Ҷумҳурии Тоҷикистон [Матн] / Дилшод Санғалиевич Хушвахтов / Маводҳои конференсияи илмӣ-амалии байналмилалӣ дар мавзӯи «Арзёбии ҳолати фаъолияти соҳибқорони хурду миёна дар Ҷумҳурии Тоҷикистон» бахшида ба Солҳои рушди саноат 2022-2026, шаҳри Душанбе, 6-уми майи соли 2023. саҳ. 307-314. ISBN 978-99985-870-7-6.

[8-М]. Хушвахтзода, Д.С. Асосҳои назариявии пайдоиш ва ташаккулёбии таваррум дар шароити иқтисоди бозор [Матн] / Дилшод Санғалӣ Хушвахтзода / Конференсияи илмӣ – назариявии байналмилалӣ дар мавзӯи «Идоракунии инноватсионӣ дар шароити тағйирёбии рақамӣ: зеҳни сунъӣ, молия ва дурнамои рушд», шаҳри Душанбе – 2025. – 334 с., 25-уми декабри соли 2025. С.289-291.

Қарор қабул карда шуд:

1. Баромади Тоҷикистон Хушвахтзода Дилшод Санғалӣ дар мавзӯи «Такмили механизми молиявии идоракунии таваррум дар шароити муосир (дар мисоли Ҷумҳурии Тоҷикистон)», барои дарёфти дараҷаи илмӣ

номзади илмҳои иқтисодӣ аз рӯи ихтисоси 5.2.17 - Молия, муомилоти пулӣ ва қарз анҷомёфта ҳисобида шавад.

2. Диссертатсияи Тоҷикистон Хушвахтзода Дилшод Сангалӣ дар мавзӯи «Такмили механизми молиявии идоракунии таваррум дар шароити муосир (дар мисоли Ҷумҳурии Тоҷикистон)», барои дарёфти дараҷаи илмӣ номзади илмҳои иқтисодӣ аз рӯи ихтисоси 5.2.17 - Молия, муомилоти пулӣ ва қарз ба талаботи тартиби додани дараҷаи илмӣ ҷавобгӯ буда, ба Шурои диссертатсионии 6D.KOA-014-и назди Донишгоҳи давлатии молия ва иқтисоди Тоҷикистон барои Ҳимоя тавсия карда шавад.

3. Қарори маҷлиси кафедраи молияи Донишгоҳи давлатии молия ва иқтисоди Тоҷикистон, протоколи №6, аз 30 январӣ соли 2026 тасдиқ карда шавад.

Ҳагоми овоздиҳӣ ба масъалаи мазкур дар кафедраи молия 12 нафар иштирок доштанд, ки аз онҳо бо ҳуқуқи овоздиҳӣ 12 нафар буд. Натиҷаи овоздиҳӣ: тарафдор 12 нафар. Зид нест. Бетараф нест.

Раиси ҷаласа:

н.и.и., дотсент, мудири
кафедраи молия



Убайдуллозода Ф.У.

Котиби ҷаласа:

н.и.и., муаллими калони
кафедраи молия



Зубайдов Ҷ.И.

Имзоҳои Убайдуллозода Ф.У. ва Зубайдов Ҷ.И.-ро тасдиқ мекунам:

Сардори раёсати кадрҳо ва
корҳои махсуси ДДМИТ



Мирҷамолов М.А.

« 31 » 01 соли 2026